

કર્મચારીની જન્મતારીખમાં ફેરફાર કરવા અંગે

સામાન્ય વહીવટ વિભાગ, વિ. પરિપત્ર ક. : આરટીઆર/1083/782/3,
તા. 10-8-'83

વંચાણમાં લીધા : (1) સા.વ.વિ.સ.પરિ.નં. : આરટીઆર/1-73/1215 ક, તા. 18-2-'74.

(2) સા.વ.વિ.સ.ક.નં. : આરટીઆર 1173/યુઓ 1215 ક, તા. 9-5-'78.

(1) સા.વ.વિ. તા. 9-5-'78ના ઠરાવક્રમાંક : આરટીઆર.યુઓ/1215/ક, માં સરકારી કર્મચારીની જન્મતારીખ નક્કી કરવાના સંદર્ભમાં એવી જોગવાઈ કરવામાં આવેલ છે કે સંબંધિત સરકારી કર્મચારીની સેવાપોથી તૈયાર કર્યા પછી અને અજમાયશી સમયગાળો પૂર્ણ થયા પહેલાં અથવા હંગામી સરકારી કર્મચારી કાયમી ગણાય એવી પાંચ વર્ષની એકધારી સેવા મુદતની અંદર આ બે પૈકી જે પહેલાં અને તે મુદત બાદ જન્મતારીખમાં ફેરફાર કરવાની વિનંતી ધ્યાનમાં લેવામાં આવશે નહિ. તેમ છતાં સરકારને જે સંતોષ થાય કે ખરેખર કારકુનની ભૂલ થઈ છે અને તે સુધારવી જોઈએ, તો સરકાર પાછળના તબક્કે જન્મતારીખ સુધારવાની પરવાનગી આપી શકશે. જન્મતારીખ સુધારવા સરકારી કર્મચારી વિનંતી કરે ત્યારે તેવા દરેક કેસમાં આવી વિનંતીની વિચારણા કરતી વખતે નીચે જણાવેલ મુદ્દાઓની પણ ચકાસણી કરી લેવાની સરકારી ખાસ સૂચના છે :

(2) સરકારી કર્મચારીની માંગણી મુજબની જન્મતારીખ સુધારવાની થતી જન્મતારીખ પ્રમાણે તેઓ પ્રાથમિક શાળામાં દાખલ થવાના સમયે નિયત વય પરાવતા હતા કે કેમ ? જો હા તો તેની વયમર્યાદા શું હતી ?

(3) એસ.એસ.ટી. કે યુનિવર્સિટીની પરીક્ષામાં બેસવા માટે તે સમયે નિયત વયમર્યાદા પરાવતા હતા કે કેમ? જો હા તો વયમર્યાદા શું હતી?

(4) ગુજરાત જાહેર સેવા આયોગની પરીક્ષા અથવા સરકારી નોકરીમાં ભરતી અંગેની સંબંધિત પરીક્ષામાં ઉપસ્થિત થયા હોય ત્યારે પરીક્ષામાં બેસવા માટે નિયત વયની લાયકાત પરાવતા હતા કે કેમ? જો હા તો તેનો નિયતમર્યાદા શું હતી?

(5) સરકારી નોકરીમાં દાખલ થયા બાદ સરકારી કર્મચારી જન્મતારીખ સુધારવાના કેસોમાં દરેક સરકારી કચેરીએ વ્યક્તિગત કિસ્સાઓમાં ઉપર મુજબ ચકાસણી કરવાની કાળજી લેવી કે જેથી સરકારી નોકરીમાં જન્મતારીખ સુધારવાથી કોઈ કર્મચારીને બંને તબક્કે ખોટો લાભ ન મળે તે જોવાનો આશય છે. એટલે કે અસલ નોંધેલી ખોટી જન્મતારીખને આધારે નિયત વયમર્યાદા કરતાં વહેલી શૈક્ષણિક લાયકાત મેળવીને તે મુજબ વહેલાં ભરતીપરીક્ષા પાસ કરીને નિયત વયમર્યાદા કરતાં વહેલી સરકારી નોકરીમાં પણ વધુ સમય રહેવું, તેવા બંને લાભો આપી શકાય નહિ. કોઈ કર્મચારીના કિસ્સામાં તેની જન્મતારીખ ઉપરોક્ત મુદ્દાને ધ્યાને લઈ સ્વીકારવામાં ન આવે ત્યારે જો કોર્ટમાં દાદ માંગે તો તેના આ મુદ્દાનો પ્રમાણે પણ તે કેસની વિરુદ્ધ સરકાર પક્ષે જરૂરી બચાવ તેમ જ દલીલ કરવી તે પણ લક્ષમાં રાખવાની સરકારની સૂચના છે. જન્મતારીખ સુધારવાની માંગણી યોગ્ય જણાતી હોય ત્યારે ઉપર મુજબની પદવિન્યાસ કર્યા વગરના કેસો સચિવાલયના વિભાગોને તેમના તાબા હેઠળની કચેરીએ પાઠવવા નહિ પણ તેના સંબંધે સૂચના આપવાનો આશય છે.

(6) ઉપરોક્ત સૂચનાઓનું સચિવાલયના સર્વે વિભાગો, ખાતાં / કચેરીના વડાઓને ચુસ્તપણે અમલ કરવા વિનંતી કરવામાં આવે છે.